

వచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

సోమవారం 01-06-2026 పేజీలు : 4 | వెల రు : 2/- | సంపుటి : 1 సంచిక : 216 | ప్రచురణ: తెలంగాణ | ఎడిటర్ : దేవేందర్ నూకల

అవి భారతీయులకు గర్వకారణం..

అనైమంగళం రాగి శాసనాలపై వ్రథాని మోటి



- గుర్తిండ్, అనిమేషకు మోటి అభినందనలు.
- 100 మీటర్ల పరుగులో కొత్త లికార్డులు.
- అనైమంగళం శాసనాలు భారత్ కు తిరిగి వచ్చాయి.
- డాల్ఫిన్ రక్షకులను ప్రశంసించిన ప్రధాని.
- డాల్ఫిన్ అంబులెన్స్ సేవలపై ప్రశంసలు.
- ఎండలపై జాగ్రత్తలు పాటించాలని సూచన.
- మజ్జగ, షర్ట్ వంటి పానీయాలు తీసుకోవాలని సూచించారు.

భారత అధ్యక్ష గుర్తిండ్ సింగ్ పై ప్రధాని సరేంద్ర మోటి ప్రశంసలు కురిపించారు. రాంబీల్ జరిగిన జాతీయ సీనియర్ అథ్లెటిక్స్ ఫైనల్స్ పోటీల గురించి ఆదివారం మన్ కీ బాత్ 134వ కార్యక్రమంలో ఆయన ప్రత్యేకంగా ప్రస్తావించారు. వందమీటర్ల పరుగులో రికార్డులు సృష్టించిన అథ్లెట్లు గుర్తిండ్, అనిమేషతో ఆయన నేరుగా మాట్లాడారు. కేవలం రెండు రోజుల్లోనే 100 మీటర్ల పరుగు పందెంలో జాతీయస్థాయిలో మూడు రికార్డులు సృష్టించామని మోటి అన్నారు. ఈ అద్భుతమైన ఘనత సాధించిన ఇద్దరు అథ్లెట్లు గుర్తిండ్ సింగ్, అనిమేషకు అభినందనలు తెలిపారు. మోటి పర్యటన సేవల్లో 'అనైమంగళం' రాగి శాసనాలను నెదర్లాండ్స్ ప్రభుత్వం భారత్ కు తిరిగి అప్పగించిన సంగతి తెలిసిందే. ఇది భారతీయులు గర్వించదగిన విషయమని మోటి అన్నారు. ఇక, ఉత్తర్ ప్రదేశ్ లోని ఓ కాలువల చిక్కుకుపోయిన డాల్ఫిన్లను కొందరు దాదాపు 13 గంటలపాటు శ్రమించి రక్షించారు. దీనికి సంబంధించిన వీడియో సామాజిక మాధ్యమాల్లో వైరల్ అయ్యింది.



టీఎంసీ అంతర్గత కుమ్ములాటల్ అభిషేక్ బెనర్జీపై దాడికి కారణం: భాజపా

- అభిషేక్ బెనర్జీపై దాడి వెనుక టీఎంసీ అంతర్గత కుమ్ములాటల్ కారణమని భాజపా ఆరోపణ.
- అరెస్టైన నిందితులు మాజీ ఎమ్మెల్యే లక్ష్మీ మొయిత్తా అనుచరులేనని భాజపా వ్యాఖ్య.
- టీఎంసీపైనే ప్రజారాజ్యం వ్యక్తమవుతోందని అగ్నిమిత్ర పాల్ అన్నారు.
- టీఎంసీ హింసాత్మక రాజకీయాలకు పాల్పడిందని భాజపా విమర్శ.
- రాష్ట్ర అభివృద్ధికి కలిసి పనిచేయాలని పిలుపు.

ధవళేశ్వరం బ్యారేజీ నుంచి ఖరీఫ్ కు సాగునీరు విడుదల



రాజమహేంద్రవరం: ఇరిగేషన్ పై కూటమి ప్రభుత్వం తీసుకున్న నిర్ణయాల వల్ల రైతులకు ఎంతో మేలు జరుగుతోందని మంత్రి కందుల దుర్గేష్ అన్నారు. ధవళేశ్వరం బ్యారేజీ నుంచి ఖరీఫ్ కు అయిన సాగునీరు విడుదల చేశారు. మంత్రి దుర్గేష్ పాటు కూటమి ప్రజాప్రతినిధులు కార్యక్రమంలో పాల్గొన్నారు. అంతకు ముందు ధవళేశ్వరం బ్యారేజీ వద్ద ప్రత్యేకపూజలు నిర్వహించారు. గోదావరికి జలహారతి ఇచ్చి.. మీట నొక్కి నీటిని విడుదల చేశారు. తూర్పు దెల్ల కాలవకు నీటి విడుదలతో తూర్పుగోదావరి, కోనసీమ, కాకినాడ జిల్లాల్లో ఆయకట్టు రైతులు సంతోషం వ్యక్తం చేస్తున్నారు.

విద్యా వికాస పునర్నిర్మాణానికి

నడుం బిగించాం: సీఎం రేవంత్

హైదరాబాద్: పాఠశాల విద్యలో తెలంగాణ పనితీరు గణనీయంగా మెరుగుపడిందని కేంద్ర విద్యాశాఖ.. పెర్సనల్ స్టాఫ్ గ్రేడింగ్ ఇండెక్స్ లో పేర్కొనడం తమ ప్రభుత్వ రెండేళ్ల కృషికి నిదర్శనమని సీఎం రేవంత్ రెడ్డి అన్నారు. అభివృద్ధికి తొలి కొలమానం విద్య అని చెప్పారు. విద్య ఒక్కటే పేదరికాన్ని నిర్మూలించి, సమాజాన్ని జాగృతం చేయగలదని తాను బలంగా విశ్వసించినట్లు తెలిపారు. ఆ దిశగా ప్రజా ప్రభుత్వం నిరంతరం శ్రమిస్తోందని 'ఎక్స్'లో పోస్టు చేశారు. ఏ ముఖ్యమంత్రి చేయని విధంగా విద్యాశాఖ బాధ్యతలు స్వయంగా తీసుకుని.. రెండేళ్లుగా తెలంగాణ మోడల్ స్కూళ్ల ఏర్పాటు, నూతన

ఉపాధ్యాయుల నియామకం, డిజిటల్ విద్యకు ప్రాధాన్యం, ప్రభుత్వ బడులకు ఉచిత విద్యుత్ సదుపాయం, ఇతర మౌలిక సదుపాయాల కల్పన, డ్రాఫ్ట్ నియంత్రణ వంటి అంశాలపై బలమైన కార్యాచరణ చేపట్టినట్లు వివరించారు. పదేళ్లలో జరిగిన విద్య విధ్వంసం నుంచి విద్యా వికాస పునర్నిర్మాణానికి నడుం బిగించామన్నారు. తాజా ఫలితాలతో సంతృప్తి పడలేదని, యంగ్ ఇండియా ఇంటిగ్రేటెడ్ స్కూళ్ల నిర్మాణం పూర్తయి.. భవిష్యత్లో ఈ పాఠశాలలు దేశ విద్యా వ్యవస్థలో తెలంగాణ స్థానాన్ని నెంబర్ వన్ గా నిలబెడతామన్న విశ్వాసం ఉందన్నారు. ఆ లక్ష్య సాధన దిశగా కేంద్ర నేతృత్వంలో పేర్కొన్న ఫలితాలు ప్రేరణ ఇచ్చాయని సీఎం రేవంత్ తెలిపారు.



ట్రాక్టర్ నడిపి..

పాలం దున్నిన మంత్రి నిమ్మల రామానాయుడు



పాలకొల్లు మార్కెట్, పాలకొల్లు గ్రామీణం: ఏపీ మంత్రి నిమ్మల రామానాయుడు స్వగ్రామంలో వ్యవసాయ పనుల్లో పాల్గొన్నారు. ఆదివారం ఉదయం పాలకొల్లు నుంచి ఏడు కిలోమీటర్లు సైకిల్ తొక్కుకుంటూ అగ్రప్రతినిధికి చేరుకున్నారు. దారి పొడవునా ప్రజల యోగక్షేమాలు అడిగి తెలుసుకున్నారు. సొంత రొయ్యల చెరువులో మేత వేసి.. రొయ్యల ఎదుగుదలను పరిశీలించారు. అనంతరం తన పొలంలో ట్రాక్టర్ దుక్కించారు. **పేజీ 2లో**

- మంత్రి నిమ్మల రామానాయుడు స్వగ్రామంలో వ్యవసాయ పనులు చేశారు.
- 7 కి.మీ. సైకిల్ తొక్కి అగ్రప్రతినిధికి చేరుకున్నారు.
- రొయ్యల చెరువును పరిశీలించి మేత వేశారు.
- ట్రాక్టర్ నడిపి పాలం దుక్కించున్నారు.
- రైతులు వరి నాట్లకు సిద్ధం కావాలని సూచించారు.
- జల సంరక్షణపై ప్రత్యేకంగా పిలుపునిచ్చారు.

రైతు డిస్కం పేరుతో సీఎం రేవంత్ రెడ్డి కొత్త నాటకం: కేటీఆర్



హైదరాబాద్: రైతు డిస్కం పేరుతో సీఎం రేవంత్ రెడ్డి కొత్త నాటకం ఆడుతున్నారని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. సికింద్రాబాద్ కంటోన్మెంట్ నియోజకవర్గ బీఆర్ఎస్ ముఖ్య కార్యకర్తల సమావేశంలో ఆయన మాట్లాడారు. "రేవంత్ రెడ్డి గతంలో సాగుకు రోజుకు 3 గంటల విద్యుత్ చాలానా. ఇప్పుడు మాటమార్చి రైతు డిస్కం ఏర్పాటు చేస్తామంటున్నారు. రైతు మెడకు ఉరి పెట్టే డిస్కం అది. కంటోన్మెంట్ ఉప విద్యుత్ సమయంలో స్థానికంగా ఆరు వేల ఇళ్లు కట్టిస్తామన్నారు. ఇప్పటి వరకు ఆరు ఇళ్లుగా కట్టించారా? రేవంత్ రెడ్డి 420 హామీలు అమలు చేసి చూపించాలి. కేటీఆర్ అప్పులు చేసి సంక్షేమం, అభివృద్ధి పథకాలు అమలు చేశారు. రూ. 4 లక్షల కోట్ల అప్పులు చేసిన రేవంత్ రెడ్డి రాష్ట్రానికి ఏం చేశారో చెప్పాలి" అని కేటీఆర్ డిమాండ్ చేశారు.

ఆన్ మార్కెట్ పోర్టల్..

లోపాలు పరిశీలిస్తున్నాం : సీజఎస్ ఈ



ఆన్-లైన్ మార్కెట్ మూల్యాంకన ప్రక్రియపై వివాదం సేవల్లో సెంట్రల్ బోర్డ్ ఆఫ్ సెకండరీ ఎడ్యుకేషన్ ఎట్టకేలకు మౌనం వీడింది. ఈ పోర్టల్లో వెలుగు చూస్తున్న లోపాలను నిశితంగా పర్యవేక్షిస్తున్నామని పేర్కొంది. ఈ వ్యవస్థను పటిష్టం చేయడానికి సైబర్ సెక్యూరిటీ నిపుణుల బృందం కొన్ని రోజులుగా పనిచేస్తోందని, ఇప్పటివరకు గుర్తించిన సమస్యలను సరిచేసిందని తెలిపింది. **పేజీ 2లో**

రైతు డిస్కం..

7 గంటల్లో విద్యుత్ ఇచ్చేలా కుట్ర: హాలీశరావు



రైతు డిస్కం ఏర్పాటు వెనుక కుట్ర ఉంది: కవిత



సంపాదకీయం

‘జెన్ జీ’.. చూస్తోంది జాగ్రత్త!

..మా పార్టీకి సుదీర్ఘ చరిత్ర ఉందన్న నినాదానికి కాలం చెల్లింది. యువతరంతో కనెక్ట్ కాని పార్టీలు మెల్లగా తెరమరుగవుతున్నాయి. ఈ నేపథ్యంలోనే తాజాగా జరిగిన తెలుగుదేశం పార్టీ మహాసభలో జెన్ జీ, జెన్ ఆల్టా పదాలను ఆంధ్రప్రదేశ్ ముఖ్యమంత్రి చంద్రబాబు నాయుడు ప్రముఖంగా ప్రస్తావించారు. ..స్వాతంత్ర్యం వచ్చి దాదాపు ఎనభై సంవత్సరాలు అవుతున్నందున స్వాతంత్ర్య పోరాటంలో అప్పటి కాంగ్రెస్ నాయకుల పాత్ర, తెల్ల దొరల పాలనలో ఈ దేశ ప్రజలు అనుభవించిన కష్టాల గురించి నేటి తరానికి అవగాహన లేకుండా పోయింది. దేశానికి స్వాతంత్ర్యం ఆషామాషీగా రాలేదని, ఎంతో మంది ప్రాణత్యాగం చేశారనే విషయం కూడా నేటి తరం తెలుసుకోలేకపోతోంది.

..దెబ్బి అయిదేళ్లు పైబడిన ప్రధాని మోదీ ఈ దేశం యువతతో కనెక్ట్ అవుతుందా... వయసులో చిన్నవాడైన రాహుల్ గాంధీ యువతను ఆకట్టుకోలేక పోతున్నారు. ఈ పరిస్థితికి కారణాలను అన్వేషించకుండా కాలం చెల్లిన విధానాలు, వివాదాలతోనే ఆ పార్టీ ముందుకు వెళుతోంది.

..మోదీ అధికారంలోకి వచ్చి పన్నెండేళ్లు అవుతోంది. ప్రజల్లో ఆయన పట్ల కూడా కొంత విముఖత ఏర్పడుతూ మొదలైంది. ప్రతిపక్షం బలంగా లేనప్పుడు ప్రజలే ప్రతిపక్షం బాధ్యత తీసుకుంటారు. బొద్దింకల ఉద్యమమే ఇందుకు నిదర్శనం. అభిజిత్ అనే ఒక దళిత యువకుడు సోషల్ మీడియా వేదికగా ప్రారంభించిన క్యాట్స్ జనతా పార్టీకి ఫోలోషర్ల సంఖ్య భారతీయ జనతా పార్టీ, కాంగ్రెస్ పార్టీలను మించిపోయింది.

..ఢిల్లీ నుంచి గల్లీ దాకా వివిధ స్థాయిల్లో ఇప్పుడు జవాబుదారీతనం లోపించింది. అధికార దుర్వినియోగం పెచ్చరింది. ప్రభుత్వంలో ఏ స్థాయిలో కూడా జవాబుదారీతనం కనిపించడం లేదు. లంచం ఇవ్వనిదే కాగితం కడలిని పరిస్థితి. ఈ కారణంగానే ఈ దేశ యువతలో ఆశలు, ఆకాంక్షలతో పాటు నిరాశా నిస్పృహలు చోటుచేసుకుంటున్నాయి.

..నేపాల్, బంగ్లాదేశ్ లో ప్రజల్లో తిరుగుబాటుకు ప్రభుత్వాలలో జవాబుదారీతనం లోపించడమే ప్రధాన కారణంగా చెబుతున్నారు. దురదృష్టవశాత్తు మన దేశంలో కూడా రాజకీయ వ్యవస్థ మీదే కాదు - కార్యనిర్వాహక, న్యాయ వ్యవస్థ, మీడియా పట్ల కూడా ప్రజల్లో అసంతృప్తి ఉంది. ఈ నేపథ్యంలోనే బొద్దింకల పార్టీ పుట్టుకొచ్చింది.

..అభివృద్ధి మాత్రమే ఓట్లు తెచ్చి పెట్టదు. ప్రభుత్వం పట్ల ప్రజల్లో, ముఖ్యంగా యువతలో ఫీల్ గుడ్ భావన కల్పించాలి. అది రావాలంటే ఇటు ప్రభుత్వంలో, అటు పార్టీలో జవాబుదారీతనాన్ని నెలకొల్పాలి. రాష్ట్రంలో మూడో పార్టీకి చోటు లేదని భావించడానికి లేదు.

జెన్ జీ-- జెన్ ఆల్టా! ఇప్పుడు కొత్తగా బొద్దింకలు! ఈ పదాలు వినపడినప్పుడల్లా మన దేశంలోని ప్రధాన రాజకీయ పార్టీలు ఉలిక్కిపడుతున్నాయి. నిన్నటి తరం ఆలోచనలతో, పాత చింతకాయ పచ్చడి విధానాలతో నడుస్తున్న పార్టీలకు ఎన్నికలలో నవతరం నుంచి ప్రతిఘటన ఎదురవుతోంది. యువతరంలో ఆశలు--ఆకాంక్షలు పెరుగుతున్న సమయంలోనే నిరాశా నిస్పృహలు కూడా వారిని కమ్మేస్తున్నాయి. ఫలితంగానే జెన్ జీ--బొద్దింకలు వంటి నిరాశా పుట్టుకొచ్చి సంప్రదాయ రాజకీయ పార్టీలను తుడిచిపెడుతున్నాయి. మా పార్టీకి సుదీర్ఘ చరిత్ర ఉందన్న నినాదానికి కాలం చెల్లింది. యువతరంతో కనెక్ట్ కాని పార్టీలు మెల్లగా తెరమరుగవుతున్నాయి. ఈ నేపథ్యంలోనే తాజాగా జరిగిన తెలుగుదేశం పార్టీ మహాసభలో జెన్ జీ, జెన్ ఆల్టా పదాలను ఆంధ్రప్రదేశ్ ముఖ్యమంత్రి చంద్రబాబు నాయుడు ప్రముఖంగా ప్రస్తావించారు. నవతరంతో పార్టీ అనుబంధాన్ని పటిష్ఠం చేసే ప్రయత్నం చేశారు. తమిళనాడు ఎన్నికల ఫలితాల నేపథ్యంలో చంద్రబాబు యువత ప్రాధాన్యాన్ని గుర్తించినట్లుంది. ప్రధాని నరేంద్ర మోదీ కూడా సామాజిక మాధ్యమాలలో యువతరం వెలిబుచ్చుతున్న అభిప్రాయాలను ఎప్పటికప్పుడు తెలుసుకొని తదనుగుణంగా వ్యూహాలు రూపొందించుకోవాలని పార్టీ నాయకులకు దిశా నిర్దేశం చేశారు. నిన్నటి తరానికి చెందిన ఈ ఇరువురు నాయకులూ లేవబీ తరం గురించి ఆలోచించడానికి కారణం లేకపోలేదు. ఈ క్రమంలో ముందుగా కాంగ్రెస్ పార్టీ గురించి తెలుసుకుందాం. స్వాతంత్ర్య సంగ్రామాన్ని ముందుండి నడిపించిన కాంగ్రెస్ పార్టీ... ఆ తర్వాత దేశాన్ని సుదీర్ఘ కాలం పరిపాలించింది. తొలి ప్రధాని జవహర్ లాల్ నెహ్రూ నుంచి లాల్ బహదూర్ శాస్త్రి, ఇందిరాగాంధీ, రాజీవ్ గాంధీ, పీవీ నరసింహారావు, మన్మోహన్ సింగ్ కాంగ్రెస్ పార్టీ నుంచి ప్రధానమంత్రిలుగా పనిచేశారు. స్వాతంత్ర్యం వచ్చి దాదాపు ఎనభై సంవత్సరాలు అవుతున్నందున స్వాతంత్ర్య పోరాటంలో అప్పటి కాంగ్రెస్ నాయకుల పాత్ర, తెల్ల దొరల పాలనలో ఈ దేశ ప్రజలు అనుభవించిన కష్టాల గురించి నేటి తరానికి అవగాహన లేకుండా పోయింది. దేశానికి స్వాతంత్ర్యం ఆషామాషీగా రాలేదని, ఎంతో మంది ప్రాణత్యాగం చేశారనే విషయం కూడా నేటి తరం తెలుసుకోలేకపోతోంది. ఫలితంగా ప్రజల్లో జాతీయ భావం మసకబారింది.

ఈ కారణంగానే కాంగ్రెస్ పార్టీ కూడా నేటి తరానికి దూరమైంది. కాంగ్రెస్ నాయకుల పెడ ధోరణులు కూడా మరో ప్రధాన కారణం. నాయకులు అవినీతి రొచ్చుతో మునిగిపోతూ వచ్చి ప్రజలకు కాంగ్రెస్ దూరమైంది. ఇందిరాగాంధీ, రాజీవ్ గాంధీ బలిదానాల గురించి ఈ తరానికి పెద్దగా తెలియదు. పార్టీని ఎప్పటికప్పుడు యువతతో కనెక్ట్ చేసుకునే పనిని కాంగ్రెస్ నాయకులు కూడా చేయలేదు. విధానాలను, ఆలోచనలను సవరించుకొని నవీకరించుకోలేదు. అధికారాన్ని బాధ్యతగా కాకుండా సంపాదనకు మార్గంగా భావించడం వల్ల కాంగ్రెస్ పార్టీ నాయకుల పట్ల ప్రజలకు ముఖం మొత్తింది. ఫలితంగా నవ తరానికి ఆ పార్టీ దూరమైంది. విచిత్రమేమిటంటే, దెబ్బి అయిదేళ్లు పైబడిన ప్రధాని నరేంద్ర మోదీ ఈ దేశం యువతతో కనెక్ట్ అవుతుండగా... వయసులో చిన్నవాడైన రాహుల్ గాంధీ యువతను ఆకట్టుకోలేకపోతున్నారు. ఈ పరిస్థితికి కారణాలను అన్వేషించకుండా కాలం చెల్లిన విధానాలు, వివాదాలతోనే ఆ పార్టీ ముందుకు వెళుతోంది. ఈ కారణంగానే ఉత్తర భారతంలో ఆ పార్టీ తన అస్తిత్వాన్ని దాదాపుగా కోల్పోయే పరిస్థితి ఏర్పడింది. ప్రజలకు మనం ఎందుకు దూరమయ్యామనే ఆత్మపరిశీలన చేసుకోకుండా... ఐదారు దశాబ్దాల క్రితం కమ్యూనిస్టుల నోటి వెంట వెలువడిన నినాదాలను, వారు అనుసరించిన విధానాలను కాంగ్రెస్ పార్టీ అందిచ్చుచుకుంది. తరం మారినప్పుడల్లా ప్రజల ఆకాంక్షలు, ఆలోచనలు మారుతుంటాయని గుర్తించలేకపోతోంది.

చైనాను చూసేనా...
చైనాలో చోటుచేసుకున్న తియాన్యన్ స్పేర్ల ఉదంతాన్నీ తీసుకుందాం. అక్కడి కమ్యూనిస్టు ప్రభుత్వం అమలు చేస్తున్న కఠిన ఆంక్షలకు వ్యతిరేకంగా యువత గొంతు వినిపించింది. నిరసనలు ఉద్యమ రూపం సంతరించుకున్నాయి. నాటి ఉద్యమాన్ని అక్కడి ప్రభుత్వం అణచివేసినప్పటికీ... ఆ తర్వాత తన విధానాలను సవరించుకుంది. అంతకు ముందు అమలు చేసిన కఠిన నిబంధనలను సడలించి అనేక వెసులుబాట్లను కల్పించింది. ఇప్పుడు చైనాలో పగడిపూట కమ్యూనిజం, రాత్రి పూట క్యాపిటలిజం అమల్లో ఉంటున్నాయి. సోషలిజం, విలాసాల కోసం పాశ్చాత్య దేశాల వైపు చూసే అవసరం లేకుండా చేశారు. ఫలితంగానే ప్రపంచవ్యాప్తంగా కమ్యూనిజం అంతరించిపోయినా చైనాలో మాత్రం వర్తిల్లుతోంది. గ్లోబలైజేషన్ ప్రభావం ప్రపంచ దేశాలను చుట్టుముడుతున్న వేళ మన దేశంలో కాంగ్రెస్ పార్టీ సోషలిజం, సెక్యులరిజం వంటి విధానాలను సవరించుకోకుండా పాత విధానాలనే పట్టుకువేలాడింది. ప్రపంచీకరణ ప్రభావం మన దేశంలో గ్రామాలకు కూడా విస్తరించిన వాస్తవాన్ని విస్మరించింది. సెక్యులరిజం కూడా శ్రుతి మించుతోందని ప్రజలు భావిస్తున్న విషయాన్ని కాంగ్రెస్ నాయకులు గుర్తించలేదు. ఈ కారణంగానే ప్రధాని మోదీ తిరుగులేని నేతగా ఎదిగారు.

ఉగ్రవాదులకు సాయంగా భారత్ లోకి అక్రమంగా టెలికామ్ సంకేతాలు : పాక్ దుశ్చర్య



ఉగ్రవాద పోషణలో పాక్ వంకర బుద్ధి మారడంలేదు. జమ్మూ కశ్మీర్ లోని ఉగ్ర నెట్ వర్క్ ల కోసం అంతర్జాతీయ టెలికమ్యూనికేషన్ నిబంధనల ఉల్లంఘనలకు కూడా పాల్పడుతోంది. ఇందుకోసం సహద్రుల వెంట భారత్ వైపు అక్రమంగా సెల్యూలర్ సంకేతాలను పంపిస్తోంది. ఇది ఉగ్రవాదుల రహస్య కమ్యూనికేషన్లకు ఊపిరిగా ఉపయోగపడుతోందని అధికారులు వెల్లడించారు. ఇటీవల పాకిస్తాన్ చర్యలు అధికారుల అనుమానాలను మరింత బలపరుస్తున్నాయి. ముఖ్యంగా దక్షిణ పీర్ పంజాల్ పర్వతశ్రేణుల్లో చొరబాట్లు పెరుగుతున్నాయి. దీనికి తోడు నియంత్రణ రేఖకు అటువైపు పాక్ ఆక్రమిత కశ్మీర్ లో ఏర్పాటు చేసిన సెల్ టవర్ల సంకేతాలు కరుడు గడ్డిన ఉగ్రవాదులను జైళ్లకు చేరుతున్నాయి. కశ్మీర్ లోని పర్వతశ్రేణులు సహజంగా చాలా వరకు సంతకాలను అడ్డుకొంటున్నాయి. మైదాన ప్రాంతం ఉన్న జమ్మూల్ మాత్రం ఈ సంతకాలు భారత్ లోకి చొరబడి ఉగ్రనెట్ వర్క్ లకు చేరుతున్నాయి. ముఖ్యంగా కతువా, రాజోరి, ఘాంస్ జిల్లాలు, జమ్మూల్ లోని కోట్ బల్వల్ జైలు వంటి ప్రదేశాల వద్ద పాక్ టెలికామ్ సిగ్నల్స్ ను మన దళాలు గుర్తించాయి. కొన్ని జైళ్లలో ఇప్పటికే జామర్లను ఏర్పాటు చేసినా వీటిని అడ్డుకోవడంలో విఫలం అవుతున్నాయి. అక్రమంగా కారాగారాల్లోకి చేరిన ఘోషను జైలు వినియోగిస్తున్నారు. జమ్మూకశ్మీర్ లో మొత్తం 14 జైళ్లు, రెండు కరెక్షన్ హోమ్ లు ఉన్నాయి. పాకిస్తాన్ టవర్లు చైనాకు చెందిన సీడిఎంఐ టెక్నాలజీని వినియోగిస్తున్నాయి. వీటిల్లో అత్యున్నత స్థాయి ఎన్ క్రిప్ షన్ సాధ్యమవుతుంది. ఇది ఉగ్రవాదులు వాడే వైబ్ నెట్ వర్క్ లకు ఉపయోగపడుతుంది. సీడిఎంఐ పలు సిగ్నల్స్ ను ఏకకాలంలో అనుమతిస్తుంది. దీంతో భద్రతా ఏజెన్సీల ఎలక్ట్రానిక్ మానిటరింగ్ సమస్యాత్మకంగా మారుతుంది. దీంతో ఉగ్రవాదులు వైబ్ నెట్ వర్క్ టెక్నాలజీని విరివిగా వాడుతున్నారు. దీంతో పాక్ వంపే సిగ్నల్స్ తో పీవీకేలోని హ్యాండ్ లెట్, చొరబాటుదారులు, వారికి ఆశ్రయం ఇచ్చే వారికో సెలకెంట్ టవర్ లో ఉంటున్నారు. ఈ అక్రమ విధానాలతో పాకిస్తాన్ ఐరాస అంతర్జాతీయ టెలికమ్యూనికేషన్ యూనియన్ రాజ్యాంగంలోని 45 ఆర్టికల్ ను ఉల్లంఘిస్తోందని అధికారులు వెల్లడించారు. ఈ ఆర్టికల్ ప్రకారం ఒప్పుదంపై సంకేతాలు చేసిన మొత్తం 193 దేశాలు తమ భూభాగం నుంచి అధిక, రోగ్, తప్పుడు, తప్పుదోవ పట్టించే సంకేతాలు పక్కదేశాల్లోకి వెళ్లకుండా సహకరించుకోవాలి.

సాయుధ దళాల వ్యవస్థీకృత సంస్కరణలపైనే దృష్టి: కొత్త సీడీఎస్ రాజా సుబ్రమణి



భారత సూతన చీఫ్ ఆఫ్ డిఫెన్స్ స్టాఫ్ (సీడీఎస్)గా జనరల్ రాజా సుబ్రమణి నేడు బాధ్యతలు స్వీకరించారు. మాజీ సీడీఎస్ జనరల్ అనిల్ చౌహాన్ ఆయనకు బాధ్యతలను అప్పగించారు. దీంతో మిలటరీ థియేటర్ రెజిస్ట్రేషన్ బాధ్యతలను ఇక నుంచి సుబ్రమణి పర్యవేక్షించనున్నారు. వీటి ద్వారానే భారత త్రివిధ దళాల్లో సమన్వయం పెరుగుతుందని అంచనావేస్తున్నారు. జనరల్ రాజా సుబ్రమణి చైనా, పాకిస్తాన్ అంశాల్లో నిపుణుడిగా సైనిక వర్గాల్లో పేరుంది. ఆయన నేషనల్ సెక్యూరిటీ కౌన్సిల్ సెక్రటేరియట్ కు మిలిటరీ అడ్వైజరీగా కూడా పనిచేశారు. వైస్ చీఫ్ ఆఫ్ ఆర్మీ స్టాఫ్ గానూ బాధ్యతలు నిర్వహించారు. తాజా బాధ్యతల్లో ఆయన ఇంటిగ్రేటెడ్ మిలిటరీ కమాండ్స్ ఏర్పాటుతో.. థియేటర్ రెజిస్ట్రేషన్ ప్రక్రియను కూడా పూర్తి చేయాలని ఉంటుంది. మరోవైపు సీడీఎస్ జనరల్ అనిల్ చౌహాన్ పదవీ కాలం శనివారంతో ముగిసింది. సీడీఎస్ బాధ్యతలు స్వీకరించిన తర్వాత జనరల్ రాజా సుబ్రమణి మీడియాతో మాట్లాడారు. “దేశ సార్వభౌమత్వం, జాతీయ ప్రయోజనాలు కాపాడటానికి సైనిక దళాల పూర్తిగా కట్టుబడి ఉన్నాయన్నారు. దళాలు దేశ సేవ కోసం పూర్తి అంకితభావంతో పనిచేస్తాయని తాను హామీ ఇస్తున్నట్లు పేర్కొన్నారు. నేవీ చీఫ్ గా అధ్యీర్వో స్వామినాథన్ బాధ్యతల స్వీకరణ నేవీ చీఫ్ గా అధ్యీర్వో స్వామినాథన్ అధికారం ఉదయం బాధ్యతలు స్వీకరించారు. ప్రస్తుతం ఈ స్థానంలో ఉన్న డీకే త్రిపాఠి పదవీకాలం శనివారంతో ముగిసిన విషయం తెలిసిందే. ఇప్పటి వరకు స్వామినాథన్ వెస్ట్రన్ నేవల్ కమాండ్ కు షాగ్ ఆఫీసర్ కమాండ్ ఇన్ చీఫ్ గా బాధ్యతలు నిర్వహించారు. దేశ ప్రయోజనాలు కాపాడేందుకు పూర్తిగా కట్టుబడి ఉంటానని ఈ సందర్భంగా కొత్త నేవీ చీఫ్ వెల్లడించారు.

గాజియాబాద్ లో సంచలనం.. మిత్తుడిని హత్య చేసిన యువకుడి ఎన్ కౌంటర్..!

గాజియాబాద్ లో ఉద్రిక్తతలకు కారణమైన ఓ హత్య కేసులో నిందితుడు శనివారం అర్ధరాత్రి పోలీసుల ఎన్ కౌంటర్ లో ప్రాణాలు కోల్పోయాడు. కొన్నాళ్ల క్రితం సూర్యప్రజామ్ చౌహాన్ (17) అనే యువకుడిని అతడి మిత్రుడు అనద్ మరీకొండరితో కలిసి కత్తితో పొడిచి హత్య చేశాడు. ఈ దాడి అనంతరం అతడు పరారయ్యాడు. దీంతో పోలీసులు అతడిపై రూ.50,000 రిమాండ్ ప్రకటించారు. శనివారం అర్ధరాత్రి దాటిన తర్వాత నిందితుడు అనద్ ఓ మిత్రుడి వద్ద డబ్బులు తీసుకోవడానికి ఖోదా అనే ప్రదేశానికి వస్తున్నట్లు పోలీసులకు సమాచారం వచ్చింది. అతడు నగరం నుంచి పారిపోవాలని షాన్ చేసినట్లు గుర్తించారు. నిందితుడి కోసం పోలీసులు ఇందిరాపూర్ లో పలవన్నారు. బైక్ పై అనద్ రాగానే లొంగిపోవాలని పోలీసులు హెచ్చరించారు. అయినా.. అతడు లెక్కచేయకుండా పోలీసులపైకి కాల్పులు జరపడంతో.. వారు ఎదురు కాల్పులు మొదలుపెట్టారు. తూటా అనద్ కు తగలడంతో తీవ్రంగా గాయపడ్డాడు. ఆసుపత్రికి తరలించగా అక్కడ చికిత్స పొందుతూ మృతి చెందాడు. ఘటనా స్థలం నుంచి ఓ నాట తుపాకీ, బైక్ స్వాధీనం చేసుకొన్నారు. అనద్ మిత్రుడు అక్కడి నుంచి తప్పించుకోవడంతో అతడి కోసం గాలింపు చేపట్టారు. **పాతగాడవ నేపథ్యంలో..** అనద్, సూర్య వద్ద కొన్ని నెలల క్రితం ఓ విషయంపై గొడవ జరిగింది. దీనిని మనసులో పెట్టుకొన్న అనద్ బల్ గ్రేడ్ రోజున సూర్యను ఇంటికి ఆహ్వానించాడు. అతడు వచ్చాక.. కత్తితో పొడిచి హత్య చేశాడు. ఈ ఘటన గాజియాబాద్ లో తీవ్ర ఉద్రిక్తతకు దారితీసింది.

అవి భారతీయులకు గర్వకారణం..

మొదటిపేజీ తరువాయి

ప్రధాని మోదీ ఈ సంఘటనను కూడా మనోకి బాత్ లో మాట్లాడారు. గంటలపాటు శ్రమించి దాల్చిన నినాదాన్ని మోదీ అభినందించారు. ఈ సహాయక చర్యల్లో కేంద్రం ఇటీవల కొత్తగా ప్రవేశపెట్టిన దాల్చిన కీలకపాత్ర పోషించినట్లు తెలిపారు. కేరళలోని ఆలువా ప్రాంతంలో స్విమ్మింగ్ క్లబ్ సేవలను మోదీ ప్రశంసించారు. ఈ క్లబ్ ద్వారా ఇప్పటి వరకు 15వేల మందికి పైగా శిక్షణ ఇచ్చినట్లు తెలిపారు. ఎండలో జాగ్రత్త.. ఎండల తీవ్రత దృష్ట్యా తీసుకోవాల్సిన జాగ్రత్తలపై మోదీ పలు సూచనలు చేశారు. బయటకు వెళ్లాలి వస్తే తాగునీరు వెంట ఉంచుకోవాలన్నారు. ఆయా రాష్ట్రాల్లో ఎండల నుంచి రక్షణ కోసం వాడే పానీయాలు మామిడి పండ్లు, మజ్జిగ, మజ్జిగ, బీల్ పనా గురించి ప్రస్తావించారు.

టీఎంసీ అంతర్గత కుమ్ములాటలే అభిషేక బెనర్జీపై దాడికి కారణం: భాజపా

మొదటిపేజీ తరువాయి

తృణమూల్ కాంగ్రెస్ ఎంపీ, మహారాష్ట్ర బెనర్జీ మేనల్లుడు అభిషేక బెనర్జీపై దాడికి వారి పార్టీలోని అంతర్గత కుమ్ములాటలే కారణమని భాజపా పేర్కొంది. ఈ మేరకు భాజపా నేత ప్రదీప్ భండారి పలు ఆరోపణలు చేస్తూ ఎక్స్ వేదికగా పోస్టు చేశారు. “అభిషేక బెనర్జీపై దాడికి టీఎంసీ అంతర్గత వర్గాలే కారణమా..? అరెస్ట్ అయిన ఆరుగురు నిందితులు మాజీ ఎమ్మెల్యే లక్ష్మీ మొయిత్రాకు సన్నిహిత సహాయకులే. టీఎంసీ శ్రేణులే అభిషేక వ్యతిరేకమయ్యాయా? భాద్యో (బెంగాల్ లో మేనల్లుడు)పై ఏ స్థాయిలో వ్యతిరేకత ఉందో ఊహించుకోండి” అని పేర్కొన్నారు. మరోవైపు పశ్చిమబెంగాల్ మంత్రి అగ్నిమిత్ర పాల్ కూడా టీఎంసీ ఆరోపణలను తోసిపుచ్చారు. టీఎంసీపై ఉన్న ప్రజాగ్రహానికి ఈ ఘటన అద్దంపడుతోందన్నారు. “ఈ రోజుల్లో మనం నిజమైన ప్రజాగ్రహం చూస్తున్నాం. కొన్నేళ్లుగా మమతా, అభిషేక, టీఎంసీ హింసాత్మక రాజకీయాలకు పాల్పడ్డారు. ఇప్పుడు కూడా వారు అటువంటి వాటికి యుట్టిస్తే మాత్రం చూస్తూ ఉర్రకోత” అని హెచ్చరించారు. హంతకులు ఎవరో ప్రజలు చెబుతున్నారని అగ్నిమిత్ర పాల్ వ్యాఖ్యానించారు. అభయాల ఎలా చనిపోయింది..? మహాశుల గత 15 ఏళ్లుగా హింసను ఎలా అనుభవించారు? కమ్మని, పార్టీ స్ట్రీట్ లలో వందల మంది మా పార్టీ కార్యకర్తలను హత్య చేసి చెట్లకు వేలాడదీసినది చూడాలి. అభివృద్ధి లక్ష్యంతోనే కొత్త ప్రభుత్వం వచ్చింది. రాష్ట్ర ప్రగతి కోసం కలిసి జట్టులా పనిచేద్దాం” అని పేర్కొన్నారు.

ఆన్ మార్క్ పోర్టల్..

లోపాలు పరిశీలిస్తున్నాం : సీబిఎస్ ఈ

మొదటిపేజీ తరువాయి

“ఆన్ మార్క్ పోర్టల్ వెలుగు చూస్తోన్న లోపాలను నిశితంగా పర్యవేక్షిస్తున్నాం. ఈ వ్యవస్థలను పటిష్ఠం చేయడానికి గత కొన్ని రోజులుగా ఐఐటీలు, వివిధ ప్రభుత్వ విభాగాలతో కూడిన సైబర్ సెక్యూరిటీ నిపుణులు ప్రయత్నిస్తున్నారు. వ్యవస్థను మరింత సురక్షితంగా మార్చేందుకు కృషి చేస్తున్నాం. ఇప్పటికే గుర్తించిన లోపాలను సరిచేశారు. ఇంకా ఏమైనా లోపాలు ఉన్నాయా? అనేది పరిశీలిస్తూ కట్టి చేసే పనిలో ఉన్నాం. ఈ వ్యవహారంలో అప్రమత్తంగా ఉంటూ లోపాలను ఎత్తిచూపుతున్న పౌరులు, అధికల్ హ్యాకర్లందరికీ కృతజ్ఞతలు తెలియజేస్తున్నాం. వారిలో కొందరిని సంప్రదించాం. మరేదైనా సమాచారం ఉంటే సైబర్ భద్రతా విభాగాన్ని సంప్రదించవచ్చు” అని ఎక్స్ వేదికగా సీబీఎస్ ఈ సూచించింది.

ఎన్నిసార్లు దొరికిపోయినా..

కుట్ట రాజకీయాలు మానరా?: నారా లోకేష్

మొదటిపేజీ తరువాయి

అధికారం సెలవు రోజున కొద్దిపాటి సమయం దొరకడంతో తనకు ఇష్టమైన వ్యవసాయ పనుల్లో పాల్గొన్నట్లు మంత్రి నిమ్మల చెప్పారు. సొంత వ్యవసాయ పనుల్లో కార్యకలతో కలిసి పనిచేయడం ఎంతో సంతృప్తిగా ఉంటుందన్నారు. షెడ్యూల్ ప్రకారం అధికారం గోదావరి డెల్టాకు సాగు నీరు విడుదల చేశామని చెప్పారు. రైతులందరూ ముందస్తుగా వరి నాట్లు వేసేందుకు సిద్ధం కావాలని సూచించారు. ఎల్ డిఎస్ నేపథ్యంలో సాగు నీటిని సక్రమంగా వినియోగించుకుంటూ జల సంరక్షణ చేపట్టాలని పిలుపుచ్చారు.

రైతు డిస్కం పేరుతో సీఎం రేవంత్ రెడ్డి కొత్త నాటకం: కేటీఆర్

మొదటిపేజీ తరువాయి

హైదరాబాద్: రైతు డిస్కం.. అస్సాదాతల పాటిట శాసనంగా మారవచ్చని మాజీ మంత్రి హరీశ్ రావు అన్నారు. ఈ డిస్కం వల్ల తాగునీటి ప్రాజెక్టులకు కూడా కరెంట్ కోతలు వస్తాయని చెప్పారు. అధికారం ఆయన మీడియా సమావేశంలో మాట్లాడుతూ.. సీఎం రేవంత్ రెడ్డి తీరుపై మండిపడ్డారు. “ప్రస్తుతం రైతులకు రోజుకు 13 గంటలకు మించి కరెంట్ ఇవ్వట్లేదు. రైతు డిస్కం ఏర్పాటుతో 7-8 గంటల అన్నింటిని కుట్టలు చేస్తున్నారు. గుజరాత్ లో రైతులకు 7 గంటల విద్యుత్ ఇస్తున్నారు. బడే భాయి మోడి విధానాలనే అమలు చేసేందుకు ఘోటా భాయి యుట్టిస్తున్నారు. రైతు డిస్కం సార విద్యుత్ మాత్రమే ఇస్తామని జీవోతో పేర్కొన్నారు. ఆ విద్యుత్ అన్నింటిని ప్రాజెక్టుల మోటార్లు ఎలా నడుస్తాయి?” అని హరీశ్ రావు ప్రశ్నించారు.

రైతు డిస్కం ఏర్పాటు వెనుక కుట్ట ఉంది: కవిత

మొదటిపేజీ తరువాయి

హైదరాబాద్: కేంద్ర, రాష్ట్ర ప్రభుత్వాల రైతు వ్యతిరేక విధానాలు అవలంబిస్తున్నాయని తెలంగాణ రక్షణ సేన అధ్యక్షులు కవిత మండిపడ్డారు. హైదరాబాద్ బంజారాహిల్స్ లోని పార్టీ కార్యాలయంలో మీడియా సమావేశంలో ఆమె మాట్లాడారు. రైతులకు 24 గంటల ఉచిత విద్యుత్, మీటర్లు బిగించబోమన్న సీఎం.. ఆ విషయాన్ని మీడియా చిట్కాలో కాకుండా అధికారికంగా ప్రకటించాలని డిమాండ్ చేశారు. రైతు డిస్కం ఏర్పాటు చేయడం వెనుక మిగిలిన రెండు డిస్కంలను ప్రైవేటీకరించే కుట్ట దాగి ఉందని ఆరోపించారు. ఈ కుట్టను అడ్డుకునేందుకు సుప్రీంకోర్టు వరకైనా వెళ్లమని స్పష్టం చేశారు. కేంద్రం తెచ్చిన కొత్త సోలార్ జీవో.. బదా కార్పొరేట్ సంస్థలతో మేలు చేస్తోందని ధ్వజమెత్తారు. ఖమ్మం ప్రభుత్వ ఆసుపత్రి వైద్యుల నిర్లక్ష్యం వల్ల 18 రోజుల పనికండు చేయి కోల్పోయిన ఘటన దారుణమన్నారు. సీఎం, ఖమ్మం జిల్లా మంత్రులు బాధ్యత వహించి ఆ చిన్నారి పేరిట రూ.25 లక్షలు ఫిక్స్డ్ డిపాజిట్ చేయాలని డిమాండ్ చేశారు. దసరా నాటికి లక్షదీవిపల్లి ప్రాజెక్టును ప్రతిపాదించకపోతే పాదయాత్ర చేపడతామని హెచ్చరించారు.

వేములవాడ మున్సిపల్ కౌన్సిల్ చాలిత్రాత్మక నిర్ణయంపై కార్మిక లోకం హర్షం

- 203 మంది మున్సిపల్ కార్మికులకు రూ. 5 లక్షల ప్రమాద బీమా, ఈఎస్ఐ సౌకర్యం
- ఎమ్మెల్యే ఆది శ్రీనివాస్, చైర్మన్ పుల్లం రాజులకు మున్సిపల్ కార్మికుల కృతజ్ఞతలు.. జీవితాంతం రుణపడి ఉంటామని భావోద్వేగం

ఈకాలం
ముప్పై ఏళ్ల శ్రమకు దక్కిన సామాజిక భద్రత: వేములవాడ మున్సిపల్ చైర్మన్, వైస్ చైర్మన్, కౌన్సిలర్లకు యూనియన్ రాష్ట్ర కోశాధికారి గుర్రం అశోక్ ప్రత్యేక ధన్యవాదాలు వేములవాడను మరింత సుందరంగా తీర్చిదిద్దడాం.. భరోసానిచ్చిన పాలకవర్గానికి మరింత బాధ్యతగా పనిచేస్తామని మాట ఇచ్చిన కార్మికులు వేములవాడ మున్సిపాలిటీలో పనిచేస్తున్న కార్మికుల జీవితాల్లో మున్సిపల్ కౌన్సిల్ తీసుకున్న నిర్ణయం సరికొత్త వెలుగులు నింపింది. శనివారం జరిగిన మున్సిపల్ సాధారణ సమావేశంలో 203 మంది మున్సిపల్ కార్మికులకు ఈఎస్ఐ కార్డులతో పాటు రూ. 5 లక్షల ప్రమాద బీమా కల్పించేందుకు పాలకవర్గం ఏకగ్రీవంగా తీర్మానం చేసింది. కార్మికుల చిరకాల డిమాండ్ను పరిష్కరిస్తూ చాలిత్రాత్మక నిర్ణయం తీసుకున్నందుకు ఆదివారం తెలంగాణ మున్సిపల్ వర్కర్స్ అండ్ ఎంప్లాయిస్ యూనియన్ (సీఐటీయూ అసబంధం) ఆధ్వర్యంలో మున్సిపల్ కార్యాలయం ఎదుట ఘనంగా కృతజ్ఞతా సభ నిర్వహించారు. ఈ సందర్భంగా

చైర్మన్ పుల్లం రాజు, వైస్ చైర్మన్ సరాల శేఖర్, మున్సిపల్ కమిషనర్, కోఆర్డినేట్ సభ్యులు మరియు అన్ని పార్టీల కౌన్సిలర్లకు యూనియన్ నాయకులు, కార్మికులు హృదయపూర్వక ధన్యవాదాలు తెలియజేశారు. ఈ కార్యక్రమంలో యూనియన్ రాష్ట్ర కోశాధికారి గుర్రం అశోక్ మాట్లాడుతూ, నిత్యం ప్రాణాలను పణంగా పెట్టి పట్టణాన్ని పరిశుభ్రంగా ఉంచే కార్మికుల సామాజిక భద్రతను గుర్తించి, కౌన్సిల్ సమావేశంలో ఏకగ్రీవంగా ప్రమాద బీమా తీర్మానం ఆమోదించడం అభినందనీయమన్నారు. కార్మికుల ఆవేదనను గుర్తించి ప్రత్యేక చొరవ తీసుకున్న స్థానిక శాసనసభ్యులు ఆది శ్రీనివాస్, మున్సిపల్ చైర్మన్ పుల్లం రాజులకు కార్మిక లోకం ఎల్లప్పుడూ రుణపడి ఉంటుందని పేర్కొన్నారు. గత ముప్పై ఏళ్లుగా ఎంతో మంది నాయకులను చూసినా, ప్రస్తుత కాంగ్రెస్ ప్రభుత్వ హయాంలోనే తమ శ్రమకు అసలైన గుర్తింపు, భద్రత లభించాయని కార్మికులు భావిస్తున్నట్లు తెలిపారు. అనంతరం కార్మికులు భావోద్వేగంతో మాట్లాడుతూ, నిత్యం తెల్లవారుజామున నాలుగు గంటల నుంచే లేచి వేములవాడ పట్టణాన్ని, రాజరాజేశ్వర స్వామి ఆలయ పరిసరాలను తమ సొంత ఇల్లుగా భావించి శుభ్రం చేస్తున్నామని గుర్తుచేసుకున్నారు. మురికి కాలువల్లో చేతులు పెట్టి పనిచేసే తమకు రోడ్డు ప్రమాదాలు జరిగినప్పుడు గానీ, అనారోగ్యం పాలైనప్పుడు గానీ కుటుంబాల పరిస్థితి ఏంటనే ఆందోళన నిత్యం వెంటాడేదని ఆవేదన వ్యక్తం చేశారు. ఈరోజు కౌన్సిల్ ఏర్పాటు చేసిన రూ. 5 లక్షల



ప్రమాద బీమా కేవలం కాగితం ముక్క కాదని, తమ పేద ఇళ్లలో వెలిగిన దీపమని కొనియాడారు. భవిష్యత్తులో తమకు ఏ ప్రమాదం జరిగినా తమ పిల్లలు అనాధలు కాకుండా, కుటుంబాలు రోడ్డున పడకుండా కాపాడే పెద్ద దిక్కును పాలకవర్గం ఏర్పాటు చేసిందని హర్షం వ్యక్తం చేశారు. తమపై ఉంచిన నమ్మకాన్ని వమ్ము చేయకుండా, ఒంట్లో ప్రాణం ఉన్నంత వరకు వేములవాడ పట్టణాన్ని మరింత అద్భుతంగా, పరిశుభ్రంగా తీర్చిదిద్దడామని కార్మికులు స్పష్టం చేశారు. ఈ కృతజ్ఞతా కార్యక్రమంలో యూనియన్ అధ్యక్షులు సరిపెల్లి సరేష్, నాయకులు మంజు రమేష్, బొట్టు శ్రీనివాసు, సావనపల్లి శ్రీనివాసు, పండుల మల్లేశం, ద్రైవర్ల యూనియన్ నాయకులు ముప్పిడి తిరుపతి, ఎడ్ల బాలు, బొడ్డు శ్రీనివాసు, చింతల అనిల్, మహిళా నాయకురాలు గాజుల వజ్రమ్మ, పుప్పాల మమత, పెంట గట్టప్ప, వావిలాల రాధ, తోట శంకరప్ప, వావిలాల లక్ష్మితో పాటు వందలాది మంది మున్సిపల్ కార్మికులు పాల్గొన్నారు.

వేములవాడ పట్టణాభివృద్ధికి సమగ్ర ప్రణాళికతో ముందుకు సాగుతున్నాం

- రాష్ట్ర ప్రభుత్వ వివే ఆది శ్రీనివాస్
- వెడల్పు పనులు పరిశీలించిన వివే

ఈకాలం
వేములవాడ నియోజకవర్గాన్ని అన్ని రంగాల్లో అభివృద్ధి పథంలో తీసుకెళ్లడమే ప్రభుత్వ లక్ష్యమని ప్రభుత్వ వివే, వేములవాడ ఎమ్మెల్యే ఆది శ్రీనివాస్ తెలిపారు. ఆదివారం వేములవాడ పట్టణంలో రాజన్న ఆలయం ముందు జరుగుతున్న రోడ్డు వెడల్పు పనులను పరిశీలించారు. ఈ సందర్భంగా వారు మాట్లాడుతూ రాజన్న ఆలయ అభివృద్ధిలో భాగంగా వేములవాడ పట్టణ అభివృద్ధికి కూడా సమాన ప్రాధాన్యం ఇస్తూ, ముఖ్యమంత్రి రేవంత్ రెడ్డి, జిల్లా ఇన్చార్జి మంత్రులు, దేవదాయ శాఖ జిల్లా మంత్రుల సహకారంతో పనులను వేగవంతం చేస్తున్నామని ఆయన పేర్కొన్నారు. రాజన్న ఆలయంలో సుమారు రూ. 150 కోట్లతో అభివృద్ధి పనులు శరవేగంగా కొనసాగుతున్నాయని తెలిపారు. అందులో భాగంగా ఆలయం ముందు సుంచి బ్రిడ్జి వరకు 80 ఫీట్ల రోడ్డు విస్తరణ పనులు చేపట్టినట్లు చెప్పారు. నిర్వాసితులు, దుకాణదారులు, పట్టణ పెద్దలు, ప్రజాప్రతినిధుల సహకారంతో ఈ పనులు ముందుకు సాగుతున్నాయని

వెల్లడించారు. ఈ రోడ్డుకు సంబంధించి సుమారు రూ. 6.50 కోట్ల అంచనా వ్యయంతో పనులు ముమ్మరంగా జరుగుతున్నాయని, కాంట్రాక్టర్ త్వరితగతిన పనులు పూర్తి చేసి అప్పగిస్తానని హామీ ఇచ్చినట్లు తెలిపారు. త్వరితగతిన తారు రోడ్డు నిర్మాణం పూర్తిచేయాలని అధికారులను, కాంట్రాక్టర్లను ఆదేశించినట్లు పేర్కొన్నారు. వేములవాడ పట్టణంలో బ్యూటీఫికేషన్ పనుల కోసం రూ. 2.60 కోట్లతో చర్యలు తీసుకున్నామని, సెంట్రల్ లైటింగ్ సిస్టం పనులు కూడా వేగంగా జరుగుతున్నాయని తెలిపారు. వసమహోత్సవం సందర్భంగా రాజన్న ఆలయానికి వచ్చే భక్తులకు అధ్యాత్మిక వాతావరణాన్ని ప్రతిబింబించేలా ప్రత్యేక మొక్కలు నాటాలని నిర్ణయించినట్లు చెప్పారు. అలాగే అన్నదాన సత్రం పనులు రూ. 35 కోట్లతో కొనసాగుతున్నాయని, భక్తులకు ఎలాంటి అసౌకర్యం కలగకుండా బీమేశ్వర ఆలయాన్ని రూ. 6 కోట్లతో ఆధునికీకరించినట్లు తెలిపారు. రాజన్న ఆలయ అభివృద్ధి పూర్తయ్యే వరకు భక్తుల సౌకర్యాలపై ప్రత్యేక దృష్టి పెట్టామని అన్నారు. బద్ది పోచమ్మ ఆలయం వద్ద కూడా పనులు వేగంగా జరుగుతున్నాయని, అక్కడి నిర్వాసితులకు సెటర్లు ఏర్పాటు చేసే పనులు త్వరలో పూర్తవుతాయని తెలిపారు.



వేములవాడను ఆలయ అభివృద్ధితో పాటు పట్టణ సౌందర్యీకరణ, మౌలిక వసతుల పరంగా మరింత ముందుకు తీసుకెళ్లడం ప్రభుత్వం కట్టబడి ఉందని తెలిపారు. ఈ కార్యక్రమంలో మున్సిపల్ చైర్మన్ పుల్లం రాజు, వైస్ చైర్మన్ సరాల శేఖర్ మార్కెట్ కమిటీ వైస్ చైర్మన్ కనికరపు రాకేష్, మాజీ పట్టణ అధ్యక్షుడు చంద్రగిరి శ్రీనివాస్ గౌడ్, కౌన్సిలర్లు కొండా శేఖర్, అన్నారపు శ్రీనివాస్, కొక్కల బాలకృష్ణ, తోటరాజు, నాయకులు కూరగాయల కొమ్మరయ్య, సాగరం వెంకటస్వామి, సిరిగిరి శ్రీకాంత్, నాగరాజు, తోట లహరి, పులి రాంబాబు, అనిల్, నాగుల విష్ణు, తదితరులు పాల్గొన్నారు..

వేములవాడ ఆలయ పంపు ఆపరేటర్ కనకస్వామి పదవీ విరమణ

- భీమేశ్వర సదన్ హోల్లో ఉద్యోగుల ఆధ్వర్యంలో ఘన వీడ్కోలు

ఈకాలం
జిల్లాలోని ప్రముఖ పుణ్యక్షేత్రమైన వేములవాడ శ్రీ రాజరాజేశ్వర స్వామి దేవస్థానంలో పంపు ఆపరేటర్గా సుదీర్ఘకాలం సేవలందించిన పారిపెల్లి కనకస్వామి ఆదివారం పదవీ విరమణ పొందారు. ఈ సందర్భంగా ఆలయ భీమేశ్వర సదన్ హోల్లో ఉద్యోగులు, సిబ్బంది ఆధ్వర్యంలో ఆయనకు ఘనంగా వీడ్కోలు సమావేశాన్ని నిర్వహించారు. ఈ సందర్భంగా ఉద్యోగ విరమణ చేసిన కనకస్వామిని ఆలయ అధికారులు, ఉద్యోగులు, డి.ఎన్.జి.ఓ.స్ సైపల్ యూనిట్ మినిస్ట్రీయల్, 4వ తరగతి సిబ్బంది యూనియన్ ప్రతినిధులు, ఔటోస్కాన్ సిబ్బంది కలిసి ఘనంగా సత్కరించారు. ఆలయం తరపున స్వామివారి శేషవస్త్రం, లడ్డూ ప్రసాదం, స్వామివారి చిత్రపటాన్ని

అందజేశారు. అనంతరం ఆలయ అర్చకులు, వేద పండితులు కనకస్వామికి వేద ఆశీర్వాదనం అందించి, ఆయురారోగ్యాలతో శేష జీవితాన్ని గడపాలని ఆకాంక్షించారు. సమావేశంలో పలువురు ఉద్యోగులు మాట్లాడుతూ... కనకస్వామి తన సుదీర్ఘ ఉద్యోగ జీవితంలో క్రమశిక్షణ, నిజాయితీ, సేవాభావంతో విధులు నిర్వహించారని కొనియాడారు. ఆలయ అభివృద్ధికి, భక్తులకు మెరుగైన సేవలు అందించడంలో ఆయన చేసిన కృషి చిరస్మరణీయమని పేర్కొన్నారు. సహోద్యోగులతో స్నేహపూర్వకంగా మెలుగుతూ అందరికీ ఆదర్శంగా నిలిచారని ప్రశంసించారు. కార్యక్రమానికి అధ్యక్షత వహించిన కూరగాయల శ్రీనివాస్ మాట్లాడుతూ.. కనకస్వామి ఆలయ సేవలో



అంకితభావంతో పనిచేసి మంచి గుర్తింపు తెచ్చుకున్నారని కొనియాడారు. ప్రధాన కార్యదర్శి వంశీమోహన్ మాట్లాడుతూ.. ఆయన అందించిన సేవలు తోటి ఉద్యోగులకు స్ఫూర్తిదాయకమని పేర్కొన్నారు. ఈ ఆత్మీయ వీడ్కోలు కార్యక్రమంలో ఆలయ ఉద్యోగులు, యూనియన్ నాయకులు, ఔటోస్కాన్ సిబ్బంది, వేద పండితులు మరియు భక్తులు పెద్ద సంఖ్యలో పాల్గొన్నారు.

కోనరావుపేట మండలం నిజామాబాద్ ఎల్లమ్మ సమీపంలో వడ్ల లోడుతో ఉన్న ట్రాక్టర్ అదుపుతప్పి బోల్తా...

ఈకాలం
మామిడిపల్లి గ్రామానికి చెందిన ట్రాక్టర్ అని స్థానికుల నుండి సమాచారం అందుతుంది...వడ్ల కొనుగోలు కేంద్రం నుండి వడ్లు లోడ్ చేసుకొని మిల్లులో అన్నోడింగ్ కు వస్తున్న క్రమంలో ట్రాక్టర్ బోల్తా కొట్టినట్లు సమాచారం... పూర్తి సమాచారం తెలియాలి ఉంది..



కరాటే లో బ్లాక్ బెల్ట్ సాధించిన కృష్ణవేణి టాలెంట్ స్కూల్ విద్యార్థిని

కరీంనగర్ పోలీస్ కమిషనర్ గౌస్ ఆలం అభినందన

ఈకాలం



కరీంనగర్ పట్టణంలో శనివారం సాయంత్రం ఒకినావా మార్షల్ ఆర్ట్స్ అకాడమీ ఆధ్వర్యంలో ఉమ్మడి జిల్లా బ్లాక్ బెల్ట్ కరాటే గ్రేడింగ్ బెస్ట్ నిర్వహించడం నిర్వహించారు. ఈ బెస్ట్ లో వేములవాడ పట్టణంలోని కృష్ణవేణి టాలెంట్ స్కూల్ కు చెందిన 6వ తరగతి విద్యార్థిని గాజుల వివేక అత్యున్నత ప్రతిభ కనబరిచి బ్లాక్ బెల్ట్ సాధించినట్లు కరస్పాండెంట్ శ్రీ సన్నిధి వెంకట కృష్ణ తెలిపారు. కరాటే పోటీల సందర్భంగా అతి చిన్న వయసులోనే బ్లాక్ బెల్ట్ సాధించిన విద్యార్థిని కరస్పాండెంట్ అభినందించారు. బ్లాక్ బెల్ట్ సాధించేందుకు శిక్షణ ఇచ్చిన కరాటే మాస్టర్ అబ్దుల్ మన్నాన్ తో పాటు సహకరించిన తల్లిదండ్రులకు పాఠశాల యాజమాన్యం కృతజ్ఞతలు తెలిపారు. అనంతరం శ్రీ సన్నిధి వెంకటకృష్ణ మాట్లాడుతూ విద్యార్థులు చదువులోనే కాకుండా అన్ని రంగాల్లో రాణించాలని అన్నారు. ఆత్మ రక్షణ కోసం కరాటే ఎంతగానో తోడ్పడుతుందని, ప్రతి విద్యార్థి కరాటే నేర్చుకోవాలని సూచించారు.

ఉద్యోగ రిత్య బదిలీ అయిన ముస్తాబాద్ ప్రజల ఆదరణ మరచిపోను ఎస్సై గణేష్



ఈకాలం
ముస్తాబాద్ పోలీస్ స్టేషన్లో దాదాపు రెండు సంవత్సరాల పాటు విధులు నిర్వహించడం నా అద్భుతంగా భావిస్తున్నాను ఈ కాలంలో నాకు కుటుంబ సభ్యుల్లా ఆదరించి, ప్రతి సందర్భంలో సహకారం అందించిన ముస్తాబాద్ ప్రజలకు ఎప్పటికీ రుణపడి ఉంటాను. ప్రస్తుతం నాకు బదిలీ జరిగిన సందర్భంగా, ఎల్లప్పుడూ మార్గనిర్దేశం చేసి ప్రోత్సహించిన సీఐ డీఎస్సీ ఎస్సీ హృదయపూర్వక కృతజ్ఞతలు తెలియజేస్తున్నాను. అలాగే ప్రజాప్రతినిధులు, రాజకీయ నాయకులు, గ్రామ పెద్దలు, మీడియా మిత్రులు, పోలీస్ సిబ్బంది మరియు ముస్తాబాద్ ప్రజలు అందించిన ప్రేమ, గౌరవం, సహకారం నా జీవితంలో ఎప్పటికీ మరిచిపోలేని జ్ఞాపకంగా నిలిచిపోతాయి. ఎప్పటికైనా మీ ఆదరభివేదనలు నాపై ఉంటాయని ఆశిస్తూ ముస్తాబాద్ ఎస్సై గణేష్




టాక్సిక్ సెట్లో 'హాయ్, హాలో' కూడా వద్దన్నారు: కియారా అడ్వాణీ

యశ్ కథానాయకుడిగా గీతా మోహన్ దాస్ దర్శకత్వంలో తెరకెక్కుతోన్న భారీ చిత్రం 'టాక్సిక్: ఎ ఫెయిరీ టేల్ ఫర్ గ్రోన్-అప్స్' ఈ సినిమాలో కియారా అడ్వాణీ ఒక కీలక పాత్రలో నటిస్తోన్న విషయం తెలిసిందే. తాజాగా ఓ ఇంటర్వ్యూలో మాట్లాడిన ఆమె.. టాక్సిక్ సెట్లో తన అనుభవాన్ని పంచుకున్నారు. సెట్లోకి అడుగుపెట్టగానే ఎవరికీ 'హాయ్, హాలో' చెప్పొద్దని దర్శకురాలు గీతా మోహన్ దాస్ తనకు స్పష్టమైన ఆదేశాలు ఇచ్చారని నటి వెల్లడించారు. "గీతా ఒకసారి నాకు ఫోన్ చేసి.. 'రేపు సువ్వు సెట్కి రాగానే పూర్తిగా ఆ పాత్రలోనే ఉండాలి' అని అన్నారు. సాధారణంగా నేను సెట్లోకి రాగానే అందరినీ పలకరిస్తూ హాయ్, ఎలా ఉన్నారు, గుడ్ మార్నింగ్ అని చాలా ఉత్సాహంగా మాట్లాడే మనిషిని. కానీ ఆమె మాత్రం.. 'ఎలాంటి మర్యాదలు, పలకరింపులు వద్దు. సువ్వు నేరుగా ఆ క్యారెక్టర్ జోన్లోకి వచ్చేయాలి. నీ టీమ్తో సహా ఎవరికీ హాయ్, హాలో చెప్పడానికి వీల్లేదు. పూర్తిగా నీ పాత్రకు సంబంధించే ఆలోచించాలి' అని చెప్పారు. ఆమెకు ఉన్న నిబద్ధత చూసి ఆశ్చర్యపోయా" అని కియారా తెలిపారు. ఈ సినిమాలో తన పాత్ర కోసం కన్నడలో మాట్లాడటం కూడా తనకో పెద్ద సవాలుగా మారినదని కియారా అన్నారు. ఎందుకంటే ఒకే సీన్ మొదట ఇంగ్లీష్లో, ఆ తర్వాత కన్నడలో పూట్ చేసేవారని తెలిపారు. షూటింగ్ కు ముందు రోజు రాత్రంతా కూర్చుని డైలాగులను బట్టి పట్టాల్సి వచ్చేదని చెప్పారు. ఇక ఇందులో యశ్తో పాటు బదుగురు హీరోయిన్లు కీలక పాత్రలు పోషిస్తున్నారు. నదియా పాత్రలో కియారా కనిపించనుండగా హ్యూమా ఖుర్రీ ఎలిజెబెత్ గా, నయనతార గంగ పాత్రలో, రెజెకాగా తారా సుతారియా అలరించునున్నారు. మెలిసా అనే పాత్రలో రుక్మిణి వసంత్ నటిస్తున్నారు.


వారణాసి స్టిల్స్ లీక్..జక్కన్న మరణం

టాలీవుడ్ సూపర్ స్టార్ మహేష్ బాబు, దర్శకధీరుడు ఎస్.ఎస్. రాజమౌళి కాంటినెంట్లో రూపొందుతున్న చిత్రం 'వారణాసి'పై దేశవ్యాప్తంగా భారీ అంచనాలు నెలకొన్నాయి. సినిమా ప్రకటించిన నాటి నుంచే ఈ ప్రాజెక్టుపై అభిమానులు, సిని పర్గాల్లో ఆసక్తి పెరుగుతూనే ఉంది. ఇటీవల విడుదలైన టీజర్తో ఈ చిత్రం ప్రేక్షకులను ఓ కొత్త ప్రపంచంలోకి తీసుకెళ్లబోతోందనే సంకేతాలు మరింత బలపడ్డాయి. అయితే సినిమా షూటింగ్ ఎంత వేగంగా సాగుతోందో, అంతే వేగంగా లీకుల సమస్య కూడా చిత్రబృందాన్ని వెంటాడుతోంది. ముఖ్యంగా రాజమౌళి సినిమాల విషయంలో భద్రతా చర్యలు అత్యంత కట్టుదిట్టంగా ఉంటాయని పేరుంది. గతంలో ఆయన తెరకెక్కించిన చిత్రాల సమయంలో కూడా లీకులను అరికట్టేందుకు ప్రత్యేక చర్యలు తీసుకున్నారు. కానీ 'వారణాసి' విషయంలో మాత్రం వరుసగా కొన్ని విజువల్స్ బయటకు రావడం చర్చనీయాంశంగా మారింది. కొద్ది నెలల క్రితం మహేష్ బాబు, పృథ్విరాజ్ సుకుమారన్ పాల్గొన్న కీలక సన్నివేశానికి సంబంధించిన వీడియో క్లిప్ సోషల్ మీడియాలో వైరల్ అయిన సంగతి తెలిసిందే. ఆ సమయంలో చిత్రబృందంపై రాజమౌళి తీవ్ర అసంతృప్తి వ్యక్తం చేసినట్లు వార్తలు వచ్చాయి. భవిష్యత్తులో ఇలాంటి ఘటనలు పునరావృతమైతే కఠిన చర్యలు తప్పవని యూనిట్ సభ్యులను హెచ్చరించినట్లు ప్రచారం జరిగింది. ఆ తర్వాత కొంతకాలం పరిస్థితి సద్దుమణిగినప్పటికీ, తాజాగా మరోసారి లీకుల వ్యవహారం తెరపైకి వచ్చింది. ఇటీవల చిత్రీకరించిన ఉగ్రభట్టి గుహల నేపథ్యంలోని కీలక సన్నివేశాలకు సంబంధించిన కొన్ని విజువల్స్ సోషల్ మీడియాలో దర్శనమివ్వడంతో అభిమానులు ఆశ్చర్యానికి గురయ్యారు. ఈ దృశ్యాలు సినిమా కథలో కీలక భాగంగా భావిస్తున్న నేపథ్యంలో వాటి లీక్ కావడం యూనిట్ కు ఆందోళన కలిగిస్తున్నట్లు తెలుస్తోంది. కొంతమంది నెటిజన్లు ఈ లీకులు ఉద్దేశపూర్వకంగా బయటకు వచ్చినవై ఉండొచ్చని అభిప్రాయపడుతుండగా, మరికొందరు లీకైన సన్నివేశాలు తుది చిత్రంలో ఉండకపోవచ్చని కామెంట్లు చేస్తున్నారు. ఇంకొందరు మాత్రం రాజమౌళి తనదైన శైలిలో పరిస్థితిని హ్యాండ్ల్ చేస్తున్నారని, సరైన సమయంలో స్పందిస్తారని భావిస్తున్నారు.



పులి-మేకతో రోజూ రీ ఎంట్రీ

సినియర్ నటి, ఫైర్ బ్రాండ్ రోజా సెల్వమణి ఒకప్పుడు తెలుగు, తమిళ ఇండస్ట్రీలలో తనకంటూ ఒక ప్రత్యేకమైన గుర్తింపు తెచ్చుకున్న రోజా.. రాజకీయాల్లోకి వచ్చాకా సినిమాలు తగ్గించారు. ఇక తాజాగా రోజా తమిళ సినిమాలో రీఎంట్రీ ఇచ్చారు. దాదాపు 12 ఏళ్ళ తరువాత ఆమె నటిస్తోన్న చిత్రం లెనిన్ పొందియన్. ఈ సినిమా తెలుగులో పులి మేక అనే పేరుతో రిలీజ్ కానుంది. డి.డి. బాలచంద్రన్ దర్శకత్వం వహిస్తోన్న ఈ చిత్రానికి మ్యూజిక్ మ్యూస్కో ఇతయరాజా సంగీతం అందించారు. ఈ చిత్రంలో గంగ్గె అమరన్, దర్శన్ గజెలిశన్ కీలక పాత్రల్లో నటించారు. ఇప్పటికే పులి మేక చిత్రం నుంచి రిలీజైన పోస్టర్స్, టీజర్ ప్రేక్షకులను విశేషంగా ఆకట్టుకున్నాయి. తాజాగా ఈ సినిమా తెలుగు ట్రైలర్ ని మేకర్స్ రిలీజ్ చేశారు. ట్రైలర్ ఆద్యంతం ఆకట్టుకుంటుంది. ఈ చిత్రం గ్రామీణ నేపథ్యం, రాజకీయాలు, మరియు పోలీసు వ్యవస్థ చుట్టూ తిరిగి ఒక పవర్ ఫుల్ సామాజిక ద్రామాగా రూపొందింది. దేశానికి స్వాతంత్ర్యం వచ్చి దశాబ్దాలు గడిచినా ఒక సామాన్య రైతు స్వేచ్ఛగా జీవించలేకపోతున్నాడనే బలమైన సంభాషణతో ఈ ట్రైలర్ మొదలయ్యింది. ఇంకోపక్క కానిస్టేబుల్ గా హీరో ఎన్ని అవమానాలు పడుతున్నాడో చూపించారు. పోలీస్ స్టేషన్లో కానిస్టేబుల్ జరిగి అడిగివేత, ఉన్నతాధికారుల అహంకారం, మరియు మట్టి మాఫియా వల్ల గ్రామీణ ప్రాంతాల్లో జరుగుతున్న అన్యాయాలను కళ్ళకు కట్టినట్లు చూపించారు. చట్టం, న్యాయం, మరియు అధికార దుర్వినియోగానికి వ్యతిరేకంగా జరిగి పోరాటమే ఈ సినిమా కథగా తెలుస్తోంది. ఇక ఈ చిత్రంలో రోజా ఒక వయస్సు మళ్ళిన మహిళగా కనిపించారు. మరి ఈ చిత్రంతో రోజా రీఎంట్రీ ఎలా ఉండబోతుందో చూడాలి.



దర్శకుడు సంపదీప్ రెడ్డి సమర్పణలో రోమాచంకం

అర్జున్ రెడ్డి, 'యూనిమల్' చిత్రాలలో సంచలన విజయాలను అందుకున్న స్టార్ వైరెక్టర్ సంపదీప్ రెడ్డి వంగా సరికొత్త అవతారంలో ప్రేక్షకుల ముందుకు రాబోతున్నాడు. టాలీవుడ్ యువ నటులు సుమంత ప్రభాస్, అనంబిక సనిల్ కుమార్ ప్రధాన పాత్రల్లో నటిస్తున్న తాజా చిత్రం 'రోమాచంకం'. ఈ క్రేజ్ ప్రాజెక్టును సంపదీప్ సమర్పించబోతున్నాడు. ఈ సందర్భంగా సినిమాకు సంబంధించిన ఫస్ట్ లుక్ పోస్టర్ను సంపదీప్ రెడ్డి వంగా సోషల్ మీడియా ద్వారా విడుదల చేశారు. ఈ సందర్భంగా సినిమాపై తనకున్న ప్రేమను వ్యక్తపరుస్తూ ఒక ఎమోషనల్ నోట్ కూడా రాసుకొచ్చారు. చలనచిత్ర పరిశ్రమలో పనిచేసేవారుగా తనకు ఇది మొదటి ప్రాజెక్ట్ అని వెల్లడించారు. కథ వింటున్నంత సేపూ తాను ఎంతగానో నవ్వుకున్నానని, ఈ వినోదం వెనుక ఒక బలమైన ఎమోషన్ కూడా దాగి ఉందని ఆయన పేర్కొన్నారు. భద్రకాళి పిళ్ళర్స్ బ్యానర్ పై ఎంతో వైవిధ్యమైన మ్యూజికల్ రోమాంటిక్ కామెడీ చిత్రంగా ఈ 'రోమాచంకం' సినిమా రాబోతోందని ఆయన సంకల్పాన్ని వ్యక్తం చేశారు.

రికార్డులు తెరగరాస్తున్న కరుప్ప 300 కోట్ల వసూళ్లను దాటిన మూవీ

తమిళ స్టార్ హీరో సూర్య మరోసారి తన స్టార్ పవర్ ను బాక్సాఫీస్ వద్ద నిరూపించారు. టాలెంట్ దర్శకుడు ఆర్జే బాలాజీ దర్శకత్వంలో తెరకెక్కిన 'కరుప్ప' చిత్రం విడుదలైన తొలి రోజు నుంచే ప్రేక్షకులను ఆకట్టుకుంటూ విజయవంతమైన ప్రస్థానాన్ని కొనసాగిస్తోంది. డివైఎల్ విలియంస్, కమర్షియల్ అంశాలు, భావోద్వేగాలతో రూపొందిన ఈ చిత్రం ఇప్పుడు ప్రపంచవ్యాప్తంగా అత్యంత ప్రతిష్టాత్మకమైన రూ. 300 కోట్ల గ్రాస్ కలెక్షన్ల మైలురాయిని అధిగమించి కొత్త రికార్డు సృష్టించింది. సినిమా విడుదలైనప్పటి నుంచి అన్ని ప్రాంతాల్లోనూ అద్భుతమైన స్పందన లభిస్తోంది. ముఖ్యంగా సూర్య పవర్ స్ట్రీమ్ ప్రెజెంట్స్, ఎమోషనల్ పర్ఫార్మెన్స్, యాక్షన్ సీక్వెన్సుల ప్రేక్షకులను విశేషంగా ఆకట్టుకున్నాయి. దీంతో కుటుంబ ప్రేక్షకులు, యువత, మాస్ ఆడియన్స్ నుంచి సమానమైన ఆదరణ లభిస్తోంది. 'కరుప్ప' కథలోని ఆధ్యాత్మిక నేపథ్యం, భారీ స్టాయి విజువల్ ట్రీట్, కమర్షియల్ విలియంస్ సమతుల్యత సినిమాకు ప్రధాన బలాలుగా నిలిచాయి. ప్రేక్షకులను ఆరంభం నుంచి కైమాక్స్ వరకు ఆసక్తిగా కట్టిపడేసే విధంగా దర్శకుడు ఆర్జే బాలాజీ కథను తెరకెక్కించారని సిని విశ్లేషకులు ప్రశంసిస్తున్నారు. సినిమా విజయంలో సాంకేతిక విభాగం పాత్ర కూడా కీలకమైంది. యువ సంగీత దర్శకుడు సాయి అభ్యంకర్ అందించిన నేపథ్య సంగీతం, పాటలు ప్రేక్షకులను విశేషంగా ఆకట్టుకున్నాయి. రూ. 300 కోట్ల మార్కెటు దాటిన 'కరుప్ప' ఇప్పుడు మరిన్ని వసూళ్ల రికార్డులపై కన్నెసింది. తమిళ సినీ పరిశ్రమలో కూడా 'కరుప్ప' ఒక ప్రత్యేక విజయగాథగా నిలిచేలా కనిపిస్తోంది.

అది 'పెద్ద'లో రామ్ చరణ్ ఆడే నాలుగో ఆట: బిమన్ ఇరానీ



సెన్సేటివ్ ద్రామాగా రానున్న 'పెద్ద'లో రామ్ చరణ్ మూడు గేమ్స్ ఆడుతాడని ట్రైలర్తో ప్రేక్షకులకు చెప్పేశారు. అయితే, ఈ సినిమాలో చరణ్ నాలుగో ఆట కూడా ఆడతాడని బాలీవుడ్ నటుడు బిమన్ ఇరానీ తాజాగా చెప్పారు. బుద్ధిబాబు దర్శకత్వంలో రానున్న ఈ సినిమాలో బిమన్ ఇరానీ కీలకపాత్రలో నటించిన విషయం తెలిసిందే. జూన్ 4న 'పెద్ద' విడుదల కానుండడంతో టీమ్ వరుస ఇంటర్వ్యూలతో సినిమా విశేషాలు పంచుకుంటోంది. తాజాగా ఓ బాలీవుడ్ మీడియాతో చరణ్, జాన్వీ, బిమన్ ఇరానీ ముచ్చటించారు. రామ్ చరణ్ మాట్లాడుతూ.. "పెద్దలో చేసిన పాత్ర

ఇప్పటి వరకూ నా కెరీర్లో చేయలేదు. అది పూర్తిగా భిన్నమైంది. ఈ సినిమాలో చాలా మందితో కలిసి నటించడం వల్ల ఎన్నో విషయాలు నేర్చుకున్నాను" అని అన్నారు. ఇక 'పెద్ద'లో రామ్ చరణ్ నాలుగో ఆట అటలు ఆడతారని బిమన్ ఇరానీ చెప్పారు. ఇప్పటికే ట్రైలర్ లో కున్నీ, క్రికెట్, రన్నింగ్ చూశారని.. దీంతో పాటు నాలుగో ఆట కూడా ఆడతారని, అదే డ్యాన్స్ అని అన్నారు. చరణ్ తన డ్యాన్స్ తో అదరగొట్టాడని మెచ్చుకున్నారు. ఈ సినిమా కోసం రామ్ చరణ్ చాలా కష్టపడ్డారని తెలిపారు. గుర్తింపు కోసం ఎంత రూరమైనా వెళ్ళొచ్చని 'పెద్ద' నిరూపిస్తుందని బిమన్ ఇరానీ అన్నారు. హీరోలకు ఉండే ఎంట్రీ సీన్: జాన్వీకృపూర్ 'పెద్ద'లో జాన్వీ కృపూర్ 'అచ్చియ్యమ్మ' పాత్రలో కనిపించున్న విషయం తెలిసిందే. ఆ పాత్ర గురించి జాన్వీ మాట్లాడుతూ.. "అందరినీ శాసించే పాత్ర ఇది. దర్శకుడు దీని గురించి చెప్పగానే చాలా నచ్చింది. ఉత్సాహంగా అనిపించింది. అందరిపై ఆధిపత్యం చెలాయించాలనే చూస్తుంటుంది. అచ్చియ్యమ్మలో నాకు అదే నచ్చింది. ఇలాంటి పాత్రలు చాలా అరుదుగా వస్తుంటాయి. చిన్న పట్టణంలో పుట్టిన అమ్మాయిలకు బిడియం ఎక్కువగా ఉంటుంది. ఈ పాత్ర మాత్రం పూర్తి భిన్నంగా, బోల్డ్ గా ఉంటుంది. ఈ సినిమాలో నా ఎంట్రీ సీన్ చాలా ఆకట్టుకుంటుంది. సాధారణంగా అలాంటి సీన్స్ హీరోలకు ఉంటాయి" అని తెలిపారు.

మాలల సమస్యలపై పార్లమెంట్లో మాట్లాడతా

ఎంపీ గడ్డం వంశీకృష్ణ



ఎంపీ గడ్డం వంశీని సన్మానిస్తున్న మాల సంఘ సభ్యులు

ఈకాలం న్యూస్, ఆదిలాబాద్ మాలల సమస్యలను పార్లమెంటులో లేవనెత్తి సముచిత న్యాయం జరిగేలా చూస్తానని ఎంపీ గడ్డం వంశీకృష్ణ హామీ ఇచ్చారు ఆదిలాబాద్ కు వచ్చిన సందర్భంగా మాల సంక్షేమ సంఘ భవనాన్ని సందర్శించారు ఈ సందర్భంగా ఆయన మాట్లాడుతూ భవిష్యత్తులో మాలలకు అన్యాయం జరగకుండా చూస్తానని హామీ ఇచ్చారు. సంఘం జిల్లా అధ్యక్షులు కొప్పుల రమేష్, ప్రధాన కార్యదర్శి బొబ్బిలి సుధాకర్, మాల సంక్షేమ సంఘం జిల్లా కార్యవర్గ సభ్యులు ఆయనకు ఘనస్వాగతం పలికారు. అనంతరం జిల్లా అధ్యక్షులు కొప్పుల రమేష్ మాట్లాడుతూ మాలలకు వర్గీకరణ విషయంలో చాలా అన్యాయం జరిగిందని తెలియజేశారు.

రోస్టర్ పాయింట్లు 22 లోపు ఒక్క పోస్టు కూడా మాలలకు కేటాయించలేదని తెలియజేశారు. కావున పార్లమెంటులో ఈ విషయాన్ని లేవనెత్తాలని మాలలకు జరిగిన అన్యాయాన్ని ప్రశ్నించి న్యాయం చేకూర్చాలని తెలియజేశారు. లేనిచో వచ్చే ఎన్నికలలో మాలల ఓట్లు ఎటు వేయాలో మేము నిర్ణయించుకుంటామని తెలియజేశారు. కార్యక్రమంలో వ్యవస్థాపక అధ్యక్షులు బేర దేవన్న, మాజీ అధ్యక్షులు సూరం భగవాండ్లు, మాజీ మార్కెట్ కమిటీ చైర్మన్ మెట్టు ప్రహ్లాద్, జిల్లా అసోసియేట్ అధ్యక్షులు పాశం రాఘవేంద్ర, పిప్పల్ కోటి సర్పంచ్ రమేష్, మలపతి సుభాష్, మేదరి స్వామి, బోండ్ల వెంకటస్వామి, మల్లెల అశోక్, ఏర సుధీర్, సృజన్, చిలుక పొచ్చన్న తదితరులు పాల్గొన్నారు.

